

לעידוד וחיזוק הלימוד והחזרה
בספה"ק סיפורי מעשיות משנים קדמוניות
שסיפר רבינו הקדוש רבי נחמן מברסלב זיע"א



א טיפּע חרטה

צווישן די חברים, האט זיך אויף געפונען גמליאל. ער איז געווען אן אמת'דיגער און א תמים, א רואיגער און איידעלער. איין טאג האבן אלע גערעדט איבער די טראגעדיע וואס האט פאסירט אויף רחוב 'רבי עקיבא', ווי צוויי אויטאס האבן זיך אריינגעהאקט איינער אינעם צווייטן, און גמליאל האט דערציילט אז ער איז דארט געווען, ער האט אליינס געזען ווי הצלה קומט אן אויפן סצענע, און ער האט אפילו געזען ווי דער פארוואנדעטער איז מצליח זיך אויפצושטעלן.

אפרים, וואס איז נישט דארט געווען, האט אלעס אוועקגעמאכט מיט איין ווארט, און אנגעפאנגען זאגן אלע סארט חשבונות פארוואס דאס קען נישט זיין...

אזוי האט פאסירט עטליכע מאל. אפרים, דער 'הויפט פון כתר' האט אוועקגעמאכט און פארשעמט יעדער וואס האט נאר מהרהר געווען אדער געקווענקלט אויף זיינע 'פערל-ווערטער', און בפרט דער איידעלער גמליאל. ער האט אזוי טיף וויי געטון גמליאל, וואס האט נישט געהאט קיין אנונג פארוואס עס קומט זיך אים אזוי צו פארשעמט ווערן קעגן אלע חברים - און נאכדערצו, אויף א זאך וואס ער האט קלאר געזען... עס האט אים זייער וויי געטון, אבער ער האט געליטן און געשוויגן.

איין נאכט, ווען אפרים האט געדארפט גיין שלאפן ביי זיין זיידע, איז ער זיך געלעגן אין זיין לידיגע צימער בינאכט, און ער האט געטראכט צו זיך, פארוואס פיר אים זיך אויף אזוי מיט גמליאל? ער ווייסט די אמת, פארוואס דארף מען אים גרינגשעצן?...

ווען האט דאס פאסירט אז אפרים האט אנגעפאנגען צו כאפן ווי שלעכט ער פירט זיך אויף, און צו תשובה טון? ווען ער איז געווען אליינס. ווען ער איז געווען אנוועק פון די גאנצע הוהא, און ער האט געטראכט צו זיך, 'צי איז דען ריכטיג אזוי צו טון? איז דאס א גלייכע התנהגות?'. אזוי, מיט אביסל ישוב הדעת, קומט מען אן צו גוטע מסקנות און צו אמת'ע תשובה.

מיר האבן געלערנט אין די געשיכטע, ווי דער בן מלך - וואס איז אינצווישן געווארן קעניג - האט זייער געבאדערט די אלע רעדערייטן, אז עס קען זיין אז ער איז נישט דער אמת'ער בן מלך, נאר ער איז פארטוישט געווארן מיט די בן שפחה. דערפאר, האט ער געהאלטן אין איין פייניגן דער בן שפחה, ביז דער פאטער פון דער בן שפחה האט פארשטאנען, אז די איינציגסטע ברירה איז אים צו פארשיקן.

אזוי האט ער טאקע געטון.

פון צייט צו צייט, האט אים זייער שטארק וויי געטון, און ער האט זיך געפרעגט, "פארוואס קומט זיך מיר צו ווערן פארטריבן? אויב בין איך א בן מלך, קומט זיך מיר עס דאך זיכער נישט, און אויב איך בין נישט קיין בן מלך, פארוואס זאל זיך מיר עס דעמאלט קומען?..."

איין טאג, האט דער קעניג געפארן אין וואלד אויף צו כאפן חיות, און ער האט זיך אפגעשטעלט זיך אביסל אפצורוען און שפאצירן. ער האט זיך אראפגעלייגט, און געטראכט צו זיך, 'באמת, וואס האט שוין דער בן שפחה זיך פארזינדיגט? אויב איז ער נישט קיין בן מלך, פארוואס זאל זיך אים קומען אזא עונש?..."

אפרים איז געווען פון די הויפט רעדנערס אין כתר. אין יעדע נושא וואס די חברים האבן נאר גערעדט, האט אפרים געוואוסט צו זאגן, דערציילן, און באשטימען. אויב איינער האט דערציילט א מעשה, האבן אלע געווארט מיט שפאנונג צום רעאקציע פון אפרים, ווייל אייביג האט ער געהאט א קלארע אומצוויידייטיגע ווארט.

כאטש וואס אפרים האט בכלל נישט געוואוסט אלעס, אבער ער האט זיך מיט אזא זיכערהייט געדינגען מיט אלעמען, אז אלע האבן ווי תמימות'דיגע 'שאף' פארשטאנען אז אפרים ווייסט אלעס און פארשטייט אלעס און ער איז א 'חכם מכל האדם'... ווער עס האט זיך דערוואגט צו קווענקלען אויף אפרים'ס ווערטער, האט ער געווארפן עפעס א שפאט-ווארט און ער האט אים 'אפגעווישט פון די מאפע' מיט בושות און חרפות.



ספּוּרֵי מַעֲשִׂיּוֹת מִשְׁנִים קְדְמוֹנִיּוֹת

מַעֲשֵׂה י"א - מִבֶּן מֶלֶךְ וּבֶן שְׁפָחָה שֶׁנִּתְחַלְפוּ (2)

אִיזוֹ אִים גִּיקוֹמְעֵן אוֹיף אֵין זֵין דִּי מַעֲשֵׂה וואס ער האט גיטאן. וואס ער האט פארטריבן דעם דאזיגן אומזיסט. ווארן ממה נפשך. איז ער אנדערש דער בן מלך. לא די וואס ער איז פארביטן גיווארן, פארוואס זאל ער נאך פארטריבן ווערן אומזיסט. און אז ער איז נישט דער בן מלך. קומט אים אויף ניט אז מען זאל אים פארטרייבן. ווארן וואס האט ער גיזינדיגט.

האט דער מלך זיך פארטראכט אין דער זאך און האט חרטה גיהאט אויף דער עבירה און אויף דער גרויסער עוולה וואס ער האט דא גיטאן. און דער מלך האט זיך נישט גיקאנט קיין עצה גיבן. וואס ער זאל דא טאן. און שמוסן קאן מען אזוי א זאך ניט מיט קיין שום מענשן מען זאל מיט אים איין עצה האלטן (ווארן מען שעמט זיך בודאי אזוינס צו שמוסן מיט לייט)

איז דער מלך זייער פארזארגט גיווארן אין גרויס דאגה. האט ער גיהייסן די שרים. אז מען זאל זיך אומקערן. ווארן ווייל סע איז אויף אים גיפאלן דאגה. פאדארף מען זיך שוין ניט שפאצירן.

האבן זיי זיך אומגיקערט אהיים. ווי דער מלך איז גיקומען אהיים. האט ער בודאי גיהאט פמה זאכן און אינטערעסן. האט ער זיך גיפארעט אין זיינע אינטערעסן. איז אים די זאך אויס אין זין ארויס. (דהיינו די דאגה און די חרטה וואס ער האט גיהאט אויף דעם וואס ער האט יענעם פארטריבן אומזיסט).

און דער וואס ער איז פארטריבן גיווארן (דהיינו דער אמתער בן מלך) און ער האט גיטאן וואס ער האט גיטאן. און ער האט אויס גיבראכט זיין געלט. אמאל איז ער אליין ארויס גיגאנגען זיך שפאצירן. און ער האט זיך צוגילייגט. איז אים גיקומען אויף אֵין זֵין. וואס מיט אים האט זיך איבער גיטאן און האט אנגיהויבן צו טראכטן. וואס האט עס גאט מיר גיטאן. בין איך אנדערש דער בן מלך. קומט מיר

האט זיך דער זון מיישיב גיווען (דהיינו דער אמתער בן מלך וואס ער איז פארביטן גיווארן) ער מוז אנטלויפן. האט אים דער פאטער גיגיבן אסאך געלט. און ער איז זיך אָוועק.

האט עס אים זייער פארדראסן. וואס ער איז פארטריבן גיווארן פון זיין מדינה אומזיסט. ווארן ער האט זיך ארום גיקוקט. פארוואס קומט מיר דאס אז איך זאל פארטריבן ווערן. בין איך אנדערש דער בן מלך. קומט מיר בודאי ניט דאס אז איך זאל פארטריבן ווערן. און אפילו אז איך בין ניט דער בן מלך. קומט מיר אויף ניט דאס אז איך זאל זיין איין בורח (דהיינו איין אנטלאפער) אומזיסט. ווארן וואס האב איך גיזינדיגט וואס בין איך דא שולדיג.

האט עס אים זייער פארדראסן און מחמת דעם האט ער זיך גינומען צום טרונק. און איז גיגאנגען לבית הזונות (דהיינו אין די שטיבער וואו הורן זיצן) און ער האט גיוואלט דערמיט זיך פארברענגען זיינע יארן. ער זאל שיפורן און זאל נאך גיין נאך וואס זיין הארץ גלוסט. ווייל ער איז פארטריבן גיווארן אומזיסט.

און דער מלך (דהיינו דער פאלטשער בן מלך דער פארביטענער וואס ער איז גיווארן מלך) האט אפגינעמען די מלוכה שטארק. און אז ער האט עפעס גיהערט אז מענשן מומלען און שמוסן עפעס דערפון (דהיינו אז זיי זענען פארביטן גיווארן פנ"ל האט ער זיי מעניש גיווען פלומר גישטראפט און גיפייניקט) און האט זיך אין זיי נוקם גיוועהן. און ער האט גיקיניגט בתוקף ועוז.

ויהי היום. איז דער מלך גיפארן מיט זיינע שרים. נאוולאווי (דהיינו חאפן חיות) און זיי זענען גיקומען צו א שוין ארט. און א טייכל וואסער איז גיווען פאר דעם ארט. האבן זיי זיך גישטעלט דארט אפרוען זיך. און האבן זיך גיוואלט דארט שפאצירן האט זיך דער מלך אפסיל צוגילייגט.

בַּוּדָאִי נִיט דָאס. און אז איך בין נִיט דער בן מַלְךְ. קומט מיר אויף נִיט דאס דאזיגע אז איך זאל זיין איין בורח און א פארטרענער.

דערנאך האט ער זיך מיישב גיווען. אין דער דיעה. אדרבא. אז ס'איז יוא אזוי. אז השם יתברך קאן יוא אזוינס טאן אז מע זאל פארבייטן א בן מַלְךְ. און ס'זאל אויף אים אזוינס איבער גיין קער איך זע מיר יוא אזוי צו פירן. איז זע רעכט וואס איך האב גיטאן. שטייט עס מיר אן אז איך זאל מיר אזוי פירן. אזוי ווי איך האב גיטאן.

און ער האט אנגיהויבן גרויס צער צו האבן און זייער חרטה צו האבן אויף די מעשים רעים וואס ער האט גיטאן. דערנאך האט ער זיך אומגיקערט אהיים דארט ווי ער איז גיווען. און ער האט זיך ווייטער גינומען צום טרונק. נאר מחמת ער האט שוין אנגיהויבן חרטה צו האבן פלעגט אים מבבלל צו זיין. די מחשבות פון חרטה און תשובה וואס ס'איז אים גיקומען אויף אין זין אלע מאל.

אמאל האט ער זיך צו געלייגט האט זיך אים געחלמט. באשר אין דעם און אין דעם ארט איז יריד אין דעם און דעם טאג. בכן זאל ער אהין גיין. און וואס ס'וועט זיך אים טרעפן צום ערשטן עפעס א פארדינסט. זאל ער עס תיכף טאן. כאטשע ס'וועט נִיט זיין וועדליג זיין פבוד (אזוי האט זיך אים געחלמט) און ער האט זיך אויף געכאפט.

און דער חלום איז אים אריין זייער אין דער מחשבה אריין. ווארן אמאל איז פארהאנדן אז די זאך גייט תיכף ארויס פון דער מחשבה. נאר דער חלום איז אים זייער אריין אין דער מחשבה. לושמיר פון דעסטוועגן פארט. איז ביי אים שווער גיווען אז ער זאל דאס טון. און ער איז גיגאנגען ווייטער צום טרונק. און דער חלום האט זיך אים ווייטער גיחלמט פמה פעמים און דער חלום האט אים זייער מבבלל גיווען.

אמאל האט מען אים גיזאגט אין חלום. אז דו ווילסט אויף דיר רחמנות האבן זאלסטו אזוי טאן

(דהיינו ער זאל גיין אויף דעם יריד וכו' פנ"ל)

האט ער שוין גימוזט מקיים זיין דעם חלום. און ער איז גיגאנגען. און האט אנוועק גיגיבן דאס איבריגע געלט וואס ער האט נאך גיהאט האט ער עס אנוועק גיגיבן אויף דער אריביריק ווי ער איז גישטאנען און די גוטע קליידער וואס ער האט גיהאט.

האט ער אויך גילאזט אויף דער סטאנציע. און ער האט זיך גינומען א פראסטע מלבוש ווי סוחרים דהיינו איין א פינטשע און איז גיפארין אויף דעם יריד. און איז אהין גיקומען.

און ער איז אויף גישטאנען גאנץ פריא און איז גיגאנגען אויף דעם יריד. האט אים באגעגנט א סוחר און האט צו אים גיזאגט. ווילסטו עפעס פארדינען האט ער אים גיענפערט יוא. האט ער אים גיזאגט איך באדארף דא צו טרייבן בהמות. וועסטו זיך פארדינגען ביי מיר. און ער האט נִיט צייט גיהאט זיך מיישב צו זיין מחמת דעם חלום הנ"ל (ווארן דער חלום איז זיך גיווען אז דאס ערשטע פארדינסט מוז ער אנעמען וכו' פנ"ל)

האט ער תיכף גיענפערט. יוא. און דער סוחר האט אים תיכף גידונגען. און האט תיכף אנגיהויבן אויף אים צו שאפן אזוי ווי איין האר אויף זיינע משרתים. און ער האט זיך אנגיהויבן ארום צו קוקן וואס ער האט דא גיטאן. ווארין צו אים קומט בודאי נִיט אזוי איין דינסט. ווארין ער איז זיך איין איידלער מענטש.

און היינט וועט ער מוזין טרייבן בהמות. און ער וועט מוזין גיין צופוס ביי די בהמות. נאר מע קאן שוין קיין חרטה נִיט האבן. און דער סוחר שאפט אויף אים. אזוי ווי איין האר. האט ער גיפרעגט דעם סוחר. ווי וועל איך אליין גיין מיט די בהמות.

האט ער אים גיענפערט. איך האב נאך האדאייעס וואס זיי טרייבן מיינע בהמות. וועסטו מיט זיי אין איינעם גיין. און ער האט אים אפ גיגיבן צו דער האנט עטליכע בהמות וואס ער זאל זיי טרייבן. האט ער די בהמות גיפירט אויס דער שטאט ארויס

לאמיר זיין פאר הערן



די עלווטע מעשה - דער בן מלך און דער בן שפחה (2)

- וואס האט דער אמת'ער בן המלך געטוהן ווען ער איז אמאל אליין געגאנגען שפאצירן?
- ☐ אויסגענוצט זיינע געלט
 - ☐ ער האט זיך גע'טובליט אין א טייך וואסער
 - ☐ ער האט זיך צוגעלייגט
- וואס נאך האט זיך דארט געטוהן מיט אים?
- ☐ ער האט אנגעהויבן האבן גרויס צער און חרטה אויף זיינע מעשים רעים
 - ☐ ער האט זיך נאכאמאל גענומען צום טרונק
 - ☐ ער האט דארט גערעדט מיט א חבר
- וואס האט ער זיך נאכדעם גע'חלום'ט?
- ☐ ווי ער ווערט קעניג איבער די וועלט
 - ☐ ער זאל גיין צו עפעס א יריד און אננעמען די ערשטע פארדינסט
 - ☐ אז דער אמת'ער בן השפחה האט חרטה אז ער האט אים פארשיקט
- וועמען האט ער באגעגנט ביים יריד?
- ☐ דער אמת'ער בן השפחה
 - ☐ א קנעכט
 - ☐ א סוחר
- האסטו געלערנט די מעשה פון די וואך?
- ☐ איינמאל
 - ☐ צוויימאל
 - ☐ איך האב געוואלט

- וואס האט פארדראסן פאר'ן אמת'ער בן המלך?
- ☐ ווייל דער אמת'ער בן השפחה איז דער קעניג
 - ☐ ווייל ער איז פארטריבן געווארן אימזיסט
 - ☐ ווייל זיין טאטע האט אים נישט געהאלפן
- וואס האט דער אמת'ער בן המלך געטאן נאכדעם?
- ☐ ער האט אנגעהויבן צו לערינען תורה אין א באהאלטעניש
 - ☐ ער האט אנגעהויבן שפילן אויף כלי שיר
 - ☐ ער האט זיך גענומען צום טרונק
- וואס האט דער קעניג געטאן ווען ער האט געהערט מענטשן שמועסן אז די קינדער זענען פארביטן?
- ☐ ער האט זיי געווארנט אז ער וועט זיי פארשיקן
 - ☐ ער האט זיך זייער געשעמט
 - ☐ ער האט זיי געשטראפט און געפייניקט
- וואס האט דער קעניג דארט געטוהן?
- ☐ ער האט זיך געטובליט אין טייך
 - ☐ ער האט געפאנגען חיות
 - ☐ ער האט חרטה געהאט אויף די עבירה אז ער האט פארטריבן דער אמת'ער בן המלך
- וואס האט דער קעניג געטוהן נאכדעם וואס ער איז אהיים?
- ☐ ער האט זיך געפארעט אין זיינע זאכן און פארגעסן פון די חרטה
 - ☐ ער האט נישט אויפגעהערט טראכטן פון די חרטה
 - ☐ ער האט אן געכאפט די קעניגרייך מיט שטארקייט



טיפער געטראכט

אויף וויפל מענטשן דערציילט דער רבי ביי סיפורי מעשיות - ביז דא - אז זיי האבן זיך געחולמט א חלום?

תשובות אויף די מעשה פון דער בן מלך און דער בן שפחה (1)

אויף וועמען זאגט דער רבי ביי די מעשה און ביי מעשה י' און ביי מעשה ט' אז ער איז געווען א "בְּרִיָּה" ?

ביי מעשה ט': די סוחרים האבן גיזעהן אז ער איז א קלוגער יונג און א בְּרִיָּה. (דער חכם)

ביי מעשה י': ער איז גינען דער בְּרִיָּה צווישן זיי. ווארין ער איז שוין דארט גינען פון לאנג. (דער בן הבערגיר)

ביי די מעשה: און ער איז גינען איין גרוסער בְּרִיָּה. (דער בן שפחה אמיתי)

דעם רבינ'ס
אעשיות

להתודע ולהגלות אז איטלעכס ווארט וואס דא שטייט אין דעם הייליגן ספר, איז 'קודש' קדשים', לופטער 'סודות' התורה. מען זאל נישט מיינען: "אז דאס זענען חס' ושלום פראסטע מעשיות!"

צו ענטפערן בחינות און אריינגיין אינעם גורל, 02-5333372 צו באקומען דעם גליין אין מייל - m025345040@gmail.com